

محمد اسرار مدنی  
رفیق المؤمن رحمۃ اللہ علیہ

## تبیین جماعت کا بحران اور اکابر کا لائق عمل

تبیین جماعت بر صیرپاک وہند کی سب سے بڑی اصلاحی اور دعویٰ تحریک ہے، جس میں ہر رنگ، نسل، اور طبقے کے لوگوں کیلئے space رکھا گیا، اس تحریک کے بانی مولانا محمد الیاس کاندھلوی مرحوم اگرچہ دیوبندی فکر کے حامل بزرگ تھے مگر مجموعی طور پر اسے فرقہ واریت کی آلاشوں سے دور رکھا گیا، البتہ مسلم معاشروں میں مسلکی شناخت کی تحریکات کے زور پڑنے کے بعد یہ تحریک بھی ”دیوبندی“ کہلانے لگی، گزشتہ عرصے میں جماعت کوئی آزمائشوں سے گزرنما پڑا، تیسرا نسل کی الیاسی روایت سے سطحی وابستگی، جماعت کی عالمگیر شہرت، اشرافی کی شمولیت، حبِ جاہ و حبِ مال وہ بنیادی عوامل تھے جس کی وجہ سے بعض ممالک میں جماعت کو اندر وطنی انتشار کا سامنا پڑا، خصوصاً ہندوستان میں دونوں فریقوں کے درمیان جو ہوا وہ اختیائی افسوسناک ہے۔ اور اب تک جماعت مسلسل بحران کی شکار ہے۔

**جماعت کو بحرانوں سے نکلنے میں پرانے بزرگوں کا کردار**

مگر ان تمام بحرانوں سے نکلنے اور اجتماعیت کی راہ ہموار کرنے کیلئے جماعت کے پرانے بزرگوں کا غیر معمولی کردار رہا، میرے والد مرحوم بھی جماعت سے تقریباً نصف صدی وابستہ رہے، لہذا اکابرین تبلیغ سے تعلق، جماعی نظم و نتی سے آگئی ابتدائی شعور سے تھی، پچھلے دنوں کتابوں کی الماری میں ایک فائل پر نظر پڑی، انھائی تو مولانا سعید احمد خان کا مکتوب تھا، انہوں نے حضرت والد اور دیگر بزرگوں کے نام اپریل ۱۹۸۶ء میں لکھا تھا۔

مولانا سعید احمد خان بانی تبلیغ جماعت مولانا الیاس کاندھلوی کے دست راست اور رفیق سفر رہے، مخدومی المکرّم حاجی عبدالوہاب صاحب کی طرح انہوں نے بھی اپنی زندگی دعوت و تبلیغ کی لئے وقف کی، مولانا سعید احمد خان صاحب اس دعویٰ تحریک کے مزاج و مذاق سے بخوبی واقف تھے، ان کی درجنوں واقعات اور بیسیوں شہادتیں موجود ہیں کہ انہوں نے تمام ممالک اور مسلمانوں کیلئے اس دعوت کی دروازے کھول رکھے، مدینہ منورہ میں ان کی عملی زندگی اسی تحریک میں گزری، روزانہ کی بنیاد پر تمام مکاتب فکر کے علماء مشائخ کو دعوت طعام پر بلانا، تجد کے وقت چائے وغیرہ کا انتظام کرنا ان کے معمولات کا حصہ رہا، خود میرے والد بھی ان کے ساتھ اس مہم میں برابر شریک رہے۔

**آدم پر مطلب:** مولانا سعید احمد خان کا مکتوب امت مسلمہ کے تمام اصلاحی اور دعویٰ تحریکوں کی لئے مشعل راہ ہے، انہوں نے دعوت دین کے اصول و ضوابط اور تبلیغ کو جس انداز میں کیا ہے ان پر عمل پیرا ہو کر تبلیغی جماعت، اصلاحی تحریکات سمیت ہم سب اپنے نجی اور اجتماعی بھراؤں سے نکل سکتے ہیں، اور اپنی اصلاح کیسا تھا دعوت و تبلیغ کا فریضہ بھی انجام دے سکتے ہیں۔ دعوت جیسے عظیم سلسلے سے وابستہ خواتین و حضرات کیلئے اس میں سامان عبرت ہے۔ مکتوب ملاحظہ فرمائیں۔

مکرمی و محترمی..... السلام علیکم ورحمة اللہ و برکاتہ

یہ عمل عظیم اور بہت نازک اصولوں پر قائم ہے، وہ آسان ہے ان لوگوں کے لئے جو اپنی نفس کی اصلاح چاہتے ہیں، اور بہت دشوار ہے ان لوگوں کے لئے جو فقط رسولوں کی اصلاح چاہتے ہیں،

(۱) کبھی اہل شوری میں کسی سے خفانہ ہونا چاہیے، طبیعت کے خلاف کیسا ہی مشورہ ہو۔

(۲) ہمارے لئے جہاں بھی جانے کا فیصلہ ہو جائے اور کردے انکار نہ کرنا لیکن اپنے حالات امیر اور مشورہ والوں کے ساتھ بیان کر دینا۔

(۳) بیوی پر خفانہ ہونا اور نہ ماں باپ سے اور نہ بھائیوں سے بلکہ ہمیشہ صبر و تحمل سے کام لینا۔

(۴) اپنی محنت اور جدوجہد کو ہمیشہ کم سمجھنا۔ کبھی زیادہ نہ سمجھنا اور خیال تک نہ آئے کہ میں نے بھی کچھ مال و جان لگایا ہے۔

(۵) اہل علم و اہل ذکر سے محبت کرنا، خواہ تبلیغ میں لگے یا نہ لگے، خواہ وہ موافقت کرے یا مخالفت کرے، اگلی خدمت میں تواضع سے پیش آنا اور ان کی خدمت میں دعا کیلئے حاضر ہوتے رہنا۔

(۶) کبھی تبلیغ کا علم یا ذکر سے مقابلہ نہ کرنا بلکہ تینوں کو ضروری سمجھنا لیکن علم اور ذکر کو پوری امت پھیلانے کیلئے دعوت کے سوا کوئی عمل نہیں اس لئے اللہ تعالیٰ نے انبیاً کو داعی بنا کر بھیجا۔

(۷) اللہ تعالیٰ سے آہ وزاری کے ساتھ دعا مانگنے کی مشق کرنا کسی کو حقیر نہ سمجھنا خواہ کتنا ہی ان پڑھ اور ای ہوا اور فقیر ہو، امیروں کو کبھی غریبوں پر ترجیح نہ دینا بلکہ غریبوں کیساتھ بشاشت کے ساتھ ملتے رہنا۔

(۸) مسلمانوں کے کسی طبقے اور کسی مسلم کے کسی فرد کو دعوت سے گریز نہ کرنا اور نہ سمجھنا کہ اگر ایک آدمی مخالفت کرے تو اس سے کیا ہوتا ہے بلکہ ایک کی مخالفت کو بڑی چیز سمجھنا، دیا سلامی کی ماچس کی ایک سلامی بھی پوری دنیا کو جلا سکتی ہے، اسلئے ایک انسان بھی دنیا میں فتنہ برپا کر سکتا ہے۔

(۹) اپنے کام کرنے والوں سے ہمیشہ جڑے رہنا اور ان کو اپنے ساتھ جوڑے رکھنا۔ غیروں کا جوڑنا جتنا ضروری ہے اپنوں کا اس سے زیادہ جوڑنا ضروری ہے۔

(۱۰) حالات کے اعتبار سے کام کرنے کے طریقے کم و بیش ہوتے ہیں اس کی وجہ سے ایک جگہ پر کام

- کرنے والے دوسرے جگہ کے کام کرنے والوں پر اعتراض نہ کریں اسے نہ اپنی اصلاح ہوگی اور نہ دوسروں کی بلکہ اپنے اندر اعتراض کا جذبہ بڑھاتے عداوت اور انقاوم کا جذبہ پیدا ہو جاتا ہے۔ پھر اس کے بعد تکبیر و خوت کا جذبہ پیدا ہو جاتا ہے۔
- (۱۱) ایک جگہ کے رہنے والے دوست کسی دوسرے شہر میں جائیں تو وہاں کے پرانوں کو ساتھ لے کر مشورہ کر کے کام شروع کرے۔
- (۱۲) اگر دوسری جگہ کے رہنے والوں میں سے اختلاف ہوا اور اختلاف آپس کے مشورے دور نہ ہو سکے تو اصل بزرگوں کی طرف رجوع کریں لیکن آپس میں محبت سے ملے جلے رہیں ایک دوسرے سے ناراض نہ ہو ایک دوسرے کے خلاف کہیں پیان نہ کریں۔
- (۱۳) بہترین شخص وہ ہے جو اپنے ساتھ ایک حکمت عملی اور حسن خلق کے ساتھ جوڑے رکھے۔
- (۱۴) دوسری درجہ میں وہ ہے جو ہر ایک کیسا تھوڑ جائے یہ دونوں باتیں وہ کر سکتا ہے جس میں تواضع ہو۔
- (۱۵) ہمارے کام میں لچک ہے جس کی وجہ سے ہر ایک کو جوڑ سکتے ہیں شیطان کام کے پرانوں میں سب سے زیادہ عداوت پیدا کرنے کی کوشش کرتا ہے اور وہ اصول کے راستے سے پیدا کرے گا اصول کے نام سے ایک دوسرے کے خلاف ہو جائیں گے، حالانکہ سب سے بڑا اصول آپس کا جوڑ ہے، اگر یہ نہیں تو کوئی اصول نہیں چل سکتا۔
- (۱۶) سب سے بڑی بے اصولی آپس کا تفرق ہے جو اپنے نفس کی اصلاح سے غافل نہ ہو اور شیطان نفس کے مکروہ فریب میں نہ آئے اور دنیا سے دھوکہ نہ کھائے۔
- (۱۷) اچھے اخلاق والا وہ ہے جو ہر ایک کو نفع پہنچائے دوست ہو یا دشمن موافق ہو یا مخالف، امیر ہو یا غریب ہو اور عقل مندوہ ہے جو حال کے حکم کو پہچانے اور موقعہ شناس ہو مردم شناس ہو، اللہ تعالیٰ کی مرضی کا صحیح طالب ہو، ہم سب کچے ہیں، پختہ وہ ہے جو کام میں موت تک جسمے رہے خواہ کوئی اس کے قدر کریں یا نہ کریں، اس سے حسن ظن رکھے یا بدظنی، خواہ کام کے ذمہ دار بزرگ بھی اس سے بن ظن ہو جائے مگر وہ کسی سے بد ظن نہ ہو جائے خواہ وہ سب اس کو چھوڑ دے مگر یہ کسی کو نہ چھوڑے اور یوں کہے ہم نہیں چھوڑیں گے کسی کو خواہ وہ سب اس کو چھوڑ دیں۔
- یہ سارے صفات انبیا کے ہیں، اس نے اس کام کو بزرگوں کی نسبت سے نہ کریں اور قرآن و حدیث کے نصوص میں سے غور و فکر سے کرتے رہے کہ یہ کام کتنا اہم اور کتنا ضروری ہے، اور اللہ تعالیٰ سے دعاوں کے ذریعے اس کام کو اپنے اوپر کھلوالیں، بس اللہ تعالیٰ جس پر کھول دے وہی پرانا ہو جاتا ہے اور وہی پختہ ہو جاتا ہے خواہ وہ تقریر کرنا جانتا ہو یا نہ جانتا ہو خواہ وہ امی ہو یا عالم۔۔۔ والسلام: از طالب دعاء مولا ناسعید احمد خان